



گورنر KATHY HOCHUL

فوری ریلیز کے لیے: 17/11/2023

گورنر HOCHUL نے نیاگرا فالز بفیلو میں چھوٹے کاروباروں کے لئے \$5 ملین کی گرانٹس کی دستیابی کا اعلان کر دیا

انفرادی گرانٹس کی مد میں \$100,000 تک کی درخواستیں اب اہل کاروباروں کے لیے دستیاب ہیں

گورنر Kathy Hochul نے آج اعلان کیا کہ نیاگرا فالز شمال بزنس پراپرٹی امپروومنٹ پروگرام (Niagara Falls Small Business Property Improvement Program) کے لئے درخواستیں اب دستیاب ہیں۔ \$5 ملین ڈالر کا یہ پروگرام روایتی مخلوط استعمال والے کاروباری اضلاع میں احیاء نو کو فروغ دینے کے لیے اہل چھوٹے کاروباروں کو کل پروجیکٹ لاگت کی 50 فیصد تک فی جائیداد \$100,000 گرانٹ فراہم کرے گا۔ چھوٹے کاروباروں اور جائیدادوں کے مالکان کو دی جانے والی یہ رقوم تجارتی بہتریوں کے لیے استعمال کی جا سکتی ہیں مثلاً عمارت کے رخ کی مرمت و بحالی اور مخلوط استعمال والی عمارتوں کے دیگر اپ گریڈز۔ اہلیت کا انحصار جزوی طور پر اس امر پر ہے کہ آیا کوئی کاروبار نامزد پروگرام ڈسٹرکٹ میں واقع ہے یا نہیں۔ مزید ہدایات دیکھنے اور درخواست دینے کے لیے، [یہاں](#) کلک کریں۔ پروگرام کی فنڈنگ [علاقائی احیائی شراکت داری \(Regional Revitalization Partnership\)](#) کے ذریعے فراہم کی جاتی ہے جو مندرجہ ذیل تین باہم مربوط جغرافیائی علاقوں میں \$300 ملین کی نجی اور پبلک ریجنل شراکت داری والی ایک سرمایہ کاری ہے: بفیلو، نیاگرا فالز اور روچیسٹر۔

"نیاگرا آبشار شہر ایک بار پھر عروج پر ہے، اور Ralph C. Wilson Jr. Foundation اور دیگر نجی فنڈرز کے ساتھ عوامی نجی شراکت داری کی بدولت، ہم نیاگرا فالز میں اہم تجارتی راہداریوں کو تقویت دینے کے لیے باہمی تعاون والا طریقہ اختیار کر رہے ہیں،" گورنر Hochul نے کہا۔ "یہ چھوٹی کاروباری گرانٹس کاروباری ماحول کو بہتر بنا کر، مخلوط استعمال کے مواقع بڑھا کر، اور خالی پڑے اسٹور فرنٹس میں زندگی کی نئی روح پھونک نیاگرا آبشار کے ڈاؤن ٹاؤن کے احیاء نو کا عمل مسلسل جاری رکھنے میں مدد کریں گی۔"

نیاگرا فالز کے میئر Robert Restaino نے کہا، "ہم گورنر Hochul اور رالف سی ولسن جونیئر فاؤنڈیشن کے علاوہ اپنے دیگر نجی شراکت داروں کا نیاگرا فالز کی ترقی اور پیشرفت کو بڑھانے میں مدد کرنے کے عزم پر انکا شکریہ ادا کرتے ہیں۔ نیاگرا فالز شمال بزنس پراپرٹی امپروومنٹ پروگرام کمیونٹی کی طاقت سے انقلابی معاشی تبدیلیاں لانے میں مدد کرے گا جس سے نہ صرف کاروبار دوبارہ زندہ ہوں گے بلکہ ایک روشن اور مساوی مستقبل کی تعمیر بھی ممکن بنے گی۔"

David Egner، جو رالف سی ولسن جونیئر فاؤنڈیشن کے صدر اور سی ای او ہیں انہوں نے کہا، "پورے مغربی نیویارک میں ہماری خصوصی توجہ انٹرپرائیور شپ اور چھوٹے کاروباری کی مدد و معاونت اور مخصوص مقامات پر مبنی اقتصادی ترقی پر مرکوز ہے۔ محنت سے کام کرنے والے چھوٹے کاروبار فروغ پزیر کمیونٹیز کی تشکیل کرتے ہیں اور مقامی ثقافت اور معیشتوں کی عکاسی اور مضبوطی میں مدد کرتے ہیں۔ ہمیں یقین ہے کہ نیاگرا فالز شمال بزنس پراپرٹی امپروومنٹ پروگرام آئندہ نسلوں کے لیے دیرپا اثرات پیدا کرنے کی خاطر چھوٹے کاروباروں کی دوبارہ بحالی کو ترجیح دے کر ایک فرق پیدا کر سکتا ہے۔"

اس سے قبل ایمپائر اسٹیٹ ڈویلپمنٹ (Empire State Development, ESD) نے این ایف سی ڈویلپمنٹ کارپوریشن (NFC Development Corporation, NFC) کو نیاگرا فالز شمال بزنس پراپرٹی امپروومنٹ

پروگرام کے تحت فنڈز کی تقسیم کے لیے مقامی پروگرام ایڈمنسٹریٹر کے طور پر کام کرنے کے لیے منتخب کیا تھا۔ فراہم کردہ گرانٹس نامزد کردہ علاقوں کے اندر واقع عمارتوں اور جائیدادوں کے اپ گریڈ کے لیے فنڈز فراہم کریں گی؛ اور چھوٹے کاروباروں اور جائیداد مالکان کو دیے جانے والے انفرادی ایوارڈز مخصوص پروجیکٹ کی ضروریات اور اسکے اہل اجزاء کی بنیاد پر دیے جائیں گے جنکے پیمانے اور لاگت مختلف ہو سکتی ہے۔ NFC مخصوص کردہ علاقوں (یعنی پائن ایونیو، مین اسٹریٹ، اور پورٹیج روڈ) کے لیے ذمہ دار ہوگی، جبکہ (USA Niagara Development Corporation, USAN) جو ESD کا ایک ذیلی ادارہ ہے، وہ ان نامزد شدہ علاقوں میں ان سرگرمیوں کے لئے عملہ فراہم کرے گا جن پر USAN فی الوقت اقتصادی ترقی والے کام کر رہا ہے مثلاً USAN کی ڈاؤن ٹاؤن ڈویلپمنٹ ڈسٹرکٹ (Downtown Development District)۔ یہ پروگرام نیو یارک اسٹیٹ مین اسٹریٹ پروگرام (New York State Main Street) کے مطابق بنایا گیا ہے اور اسکی تخصیص نامزد کردہ علاقوں میں کاروباری شرکت کو بہتر طور پر سہولت فراہم کرنے کے لیے کی جائے گی۔

وہ کاروبار اور جائیداد مالکان جن کے ذہن میں سوالات ہوں، وہ NFSBPIP کی ایڈمنسٹریٹو کنسلٹنٹ Tanya Zwahlen سے جنکا تعلق Highland Planning سے ہے دفتری اوقات میں ملاقات کا وقت <https://calendly.com/tanya-zwahlen/nfsbPIP> پر بک کر سکتے ہیں، یا وہ 7877-286-585 پر کال کر کے بھی ملاقات کا وقت بک کر سکتے ہیں۔

اس پروگرام کے لیے مجموعی ریاستی سرمایہ کاری \$3 ملین ہے جس میں مخیر اور کارپوریٹ اداروں نے کل فنڈنگ میں بقیہ \$2 ملین کا حصہ ڈالنے کا عہد کیا ہے جسے کیپٹل گرانٹس اور NFC کی آپریشنل سپورٹ دونوں کے لیے استعمال کیا جائے گا۔

ریجنل ریویٹالائزیشن پارٹنرشپ (Regional Revitalization Partnership) ریاست نیویارک کی گورنر Kathy Hochul اور Empire State Development کے تعاون سے تیار کی گئی تھی اور اسے Ralph C. Wilson, Jr. Foundation, the Farash Foundation, ESL, KeyBank/First Niagara Foundation, M&T Bank نے اور بفیلو، نیاگرا فالز اور روچیٹر کے شہروں کے شراکت داروں نے معاونت فراہم کی ہے۔

امریکی نیاگرا ڈیولپمنٹ کارپوریشن (USA Niagara Development Corporation) کے بارے میں USAN، جو ایمپائر اسٹیٹ ڈیولپمنٹ کا ایک ذیلی ادارہ ہے، وہ نیاگرا فالز میں نجی سرمایہ کاری سے فائدہ اٹھا کر اور نیاگرا فالز شہر میں سیاحت کی صنعت کی ترقی اور تجدید کی حوصلہ افزائی کے ذریعے اقتصادی ترقی کے اقدامات کی حمایت اور فروغ کے لیے مکمل طور پر وقف ہے۔ مزید معلومات کے لیے، ملاحظہ کریں: <https://esd.ny.gov/usa-niagara-development-corporation-6>

این ایف سی ڈیولپمنٹ کارپوریشن (NFC Development Corporation) کے بارے میں NFC ایک غیر منافع بخش کارپوریشن ہے جسے سٹی آف نیاگرا فالز نے بے روزگاری سے نجات اور کم کرنے کے پروگرام فراہم کرنے؛ ملازمت کے مواقع کو بہتر بنانے اور برقرار رکھنے؛ نئے کاروباروں کو راغب کرنے یا کاروبار اور صنعت کو برقرار رکھنے کے لیے امداد فراہم کرنے؛ چھوٹے کاروباروں کے خدشات حل کرنے میں مدد/معاونت فراہم کرنے؛ چھوٹے کاروباروں کی مدد اور معاونت کے مقصد کے لیے گرانٹس/قرضے وصول کرنے؛ اور چھوٹے کاروباروں کے ساتھ ضروری معاہدوں، قرضوں اور معاہدوں میں داخل ہونے کے مقصد سے تشکیل کیا تھا اور یہ تمام امور نیاگرا فالز میں اقتصادی ترقی میں تیزی لانے کے لیے ہے۔

علاقائی بحالی شراکت داری (Regional Revitalization Partnership) کے بارے میں: علاقائی بحالی شراکت داری (Regional Revitalization Partnership, RRP) ایک \$M300 کی اقتصادی ترقی والی جامع حکمت عملی اور پبلک پرائیویٹ پارٹنرشپ ہے جو بفیلو کے ایسٹ سائڈ، نیاگرا فالز اور روچیٹر کے لیے زیادہ سے زیادہ مؤثر اور اضافی سرمایہ کاریوں سے استفادہ کرتی ہے۔ یہ کمیونٹی کی قوت سے چلنے والی، باہمی تعاون پر مبنی حکمت عملی اقتصادی ترقی کے لیے ایک جامع، بھرپور انداز عمل اختیار کرتی ہے اور اسے متعدد راستوں سے کمیونٹی کی دولت میں اضافہ کرنے کے لیے ڈیزائن کیا گیا ہے۔ RRP ریاست نیویارک کی گورنر Kathy Hochul اور Empire State Development (ESD) کے تعاون سے تشکیل دی گئی تھی اور اسے

Ralph C. Wilson, Jr. Foundation, the Farash Foundation, ESL, KeyBank/First Niagara Foundation, M&T Bank نے اور بفیلو، نیاگرا فالز اور روچیسٹر کے شہروں کے شراکت داروں نے معاونت فراہم کی ہے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)